



ජාතික රාජ්‍ය සභාවේ 1973 අංක
28 දරන ඇසෝෂියේට්ට් නිවුස්
පේපර්ස් ඔෆ් සිලෝන් ලිමිට්ට්
(විශේෂ විධිවිධාන) පනත

[සහතිකය සටහන් කළේ 1973 ජූලි මස 19 වන දින]

ආණ්ඩුවේ නියමය පරිදි මුද්‍රණය කරන ලදී

(1973 ජූලි මස 20 වැනි දින ශ්‍රී ලංකා ජනරජයේ භාෂම් පත්‍රයේ II වැනි කොටසේ
'අතිරේකයක්' වශයෙන් පළකරන ලදී)

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ රජයේ ප්‍රකාශන කාර්යාංශයෙන් මිල දී ලබා ගත හැකිය.

**ජාතික රාජ්‍ය සභාවේ 1973 අංක 28 දරන
ඇසෝෂියේටඩ් නිවුස් පේපර්ස් ඔෆ් සිලෝන් ලිමිටඩ්
(විශේෂ විධිවිධාන) පනත**

[සහතිකය සටහන් කළේ 1973 ජූලි මස 19 වන දින]

එල්. ඩී.—ඔ. 0/72.

ඇසෝෂියේටඩ් නිවුස් පේපර්ස් ඔෆ් සිලෝන් ලිමිටඩ් යන නාමය යටතේ ව්‍යාපාර කරන සමාගමේ තත්ත්වය වෙනස් කිරීම සඳහා ද ඒ සමාගමේ කොටස් නැවත බෙද හැරීම පිණිස ද ඒ සමාගමේ ව්‍යාපාර හා කටයුතු පිළිබඳ කළමනාකාරිත්වයේ හා පරිපාලනයේ වගකීම දරන මණ්ඩලය ප්‍රතිසංස්ථාපනය කිරීම පිණිස ද ඊට සම්බන්ධ හෝ ආනුෂංගික කරුණු සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ජනරජයේ ජාතික රාජ්‍ය සභාව විසින් මෙසේ පනවනු ලැබේ :—

1. මෙම පනත ජාතික රාජ්‍ය සභාවේ 1973 අංක 28 දරන ඇසෝෂියේටඩ් නිවුස් පේපර්ස් ඔෆ් සිලෝන් ලිමිටඩ් (විශේෂ විධි විධාන) පනත යනුවෙන් හඳුන්වනු ලබන අතර, ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින් නියම කළ හැකි මේ පනතෙහි " නියමිත දිනය " යනුවෙන් සඳහන් කරනු ලබන දිනයක එය ක්‍රියාත්මක වන්නේය.

ලුහුඹු නාමය හා ක්‍රියාත්මක වන දිනය.

2. ඇසෝෂියේටඩ් නිවුස් පේපර්ස් ඔෆ් සිලෝන් ලිමිටඩ් යන නාමය යටතේ නියමිත දිනයට පෙරාතුව ම වූ දිනයෙහි ව්‍යාපාර කරගෙන ගිය සමාගම සම්බන්ධයෙන් පහත සඳහන් විධිවිධාන නියමිත දිනයෙහි අදාළ වන්නේය :—

ඇසෝෂියේටඩ් නිවුස් පේපර්ස් ඔෆ් සිලෝන් ලිමිටඩ් යන නාමය යටතේ ව්‍යාපාර කරගෙන යන සමාගමට අදාළ විශේෂ විධිවිධාන.

(අ) මින්මතු මේ පනතෙහි " සමාගම " යනුවෙන් සඳහන් කෙරෙන ඒ සමාගම, සමාගම් ආඥාපනතෙහි කාර්යයන් සඳහා, ඒ ආඥාපනතෙහි අර්ථනුකූලව, පෞද්ගලික සමාගමක් නොවන සමාගමක් වේ.

(ආ) සමාගමේ සියලු කොටස්වල මුළු ගණනින් සියයට හැත්තෑ පහකට නොඅඩු සංඛ්‍යාවක් ආණ්ඩුව වෙනුවෙන් මහා භාරකරු සතු විය යුතු අතර සමාගම විසින් මහා භාරකරු " ශ්‍රී ලංකාවේ ආණ්ඩුව වෙනුවෙන් මහා භාරකරු " යන අභිධානය යටතේ සමාගමේ ඒ කොටස් දරන්නා වශයෙන් ලියාපදිංචි කොට අවශ්‍ය කොටස් සහතික ඒ අභිධානය යටතේ මහා භාරකරු වෙත නිකුත් කළ යුතු ය.

(ඇ) 63 වන සමාගම් ආකෘති පත්‍රයෙහි 1972 ජනවාරි හතර වන දින දක්වා පිළියෙළ කරනු ලැබ සමාගම් රෙජිස්ට්‍රාර්වරයා වෙත ඉදිරිපත් කරන ලද වාර්ෂික වාර්තාව අනුව සමාගමේ කොටස් කරුවන්ව සිටි තැනැත්තන්ට, නියමිත දින සිට සහ ඉන් පසු, සමාගමේ මුළු කොටස් සංඛ්‍යාවෙන් සියයට විසිපහකට වඩා හිමිව සිටීමේ අයිතිය නොකිබෙන්නේ ය :

එසේ වුව ද කිසිම තනි කොටස්කරුවකුට සමාගමේ 1972 ජනවාරි මස හතර වන දින පැවති මුළු කොටස් සංඛ්‍යාවෙන් සියයට දෙකකට වඩා දැරිය නොහැකි ය.

ජාතික රාජ්‍ය සභාවේ 1973 අංක 28 දරන
ඇසෝම්යේට්ට් නිවුස් පේපර්ස් ඔෆ් ශිලෝන් ලිමිටඩ්
(විශේෂ විධිවිධාන) පනත

- (ආ) මේ වගන්තියේ ඉහත සඳහන් විධිවිධානවලට අනුකූලව, 63 වන සමාගම් ආකෘති පත්‍රයෙහි 1972 ජනවාරි හතර වන දින දක්වා පිළියෙළ කරනු ලැබ සමාගම් රෙජිස්ට්‍රාර්වරයා වෙත ඉදිරිපත් කරන ලද වාර්ෂික වාර්තාව අනුව සමාගමේ කොටස්කරුවන් ව සිටි තැනැත්තන් වන, මෙම පනතෙහි ඇති උපලේඛන යෙහි I වන තීරයේ සටහන්වල නම් සහ ලිපිනයන් සඳහන් තැනැත්තන් විසින්, ඒ උපලේඛනයේ II වන තීරයේ අනුරූප සටහන්වල සඳහන් සමාගමෙහි කොටස් සංඛ්‍යාවන් දැරිය හැකි ය.
- (ඉ) සමාගමේ ඉතුරු කොටස් (ආ) ඡේදයේ විධිවිධානවලට අනුකූලව ආණ්ඩුව වෙනුවෙන් මහා භාරකරු සතු වන්නේ ය.
- (ඊ) සමාගමේ සංස්ථා පත්‍රය සහ සාංගමික ව්‍යවස්ථාවලිය නියමිත දිනයෙහි සිට බල රහිත වන්නේ ය.
- (උ) සමාගමේ අලුත් සංස්ථා පත්‍රය සහ සාංගමික ව්‍යවස්ථාවලිය නියමිත පරිදි විය යුතු ය.
- (ඌ) 1972 ජනවාරි හතර වන දින හෝ ඉන් පසුව කරනු ලැබූ සමාගමේ කොටස්වල යම් අයිතිය පැවරීමක් අවලංගු වන්නේ ය.

සමාගමේ කොටස් අතුරින් යම් තැනැත්තකු විසින් දැරිය හැකි කොටස් සංඛ්‍යාව සීමා කිරීම.

3. (1) නියමිත දිනයෙන් පසු—

- (අ) මහා භාරකරු හැර අන් කිසිවකු විසින් තනිවම හෝ ඔහුගේ හෝ ඇගේ භාරයාව/ස්ථාම්පුරුෂයා නැතහොත් බාල වයස්කාර දරුවකු වන යම් පුද්ගලයකු සමඟ හවුලේ හෝ එකතුව සමාගමේ මුළු කොටස් සංඛ්‍යාවෙන් සියයට දෙකකට වැඩි කොටස් සංඛ්‍යාවක් නොදැරිය යුතු ය ; තව ද,
- (ආ) යම් තැනැත්තකු තනිවම හෝ එකී යම් පුද්ගලයකු සමඟ හවුලේ හෝ එකතුව හෝ සමාගමේ කොටස් අතුරින් එකී සියයට දෙකක සීමාව ඉක්මවූ යම් කොටසක් හෝ කොටස් දරන්නකු වශයෙන් ලියාපදිංචි කිරීම ප්‍රතික්ෂේප කිරීමට තීරණය කිරීමේ බලය සමාගමේ අධ්‍යක්ෂ මණ්ඩලය සතු වේ. එකී තීරණයක් සම්බන්ධ දැන්වීම ඒ අධ්‍යක්ෂ මණ්ඩලය විසින් ලියාපදිංචි කළ තැපෑලෙන් ඒ තැනැත්තා වෙත යැවිය යුතු ය.

(2) සමාගමේ යම් කොටසක් දරන්නකු වශයෙන් ලියාපදිංචි කිරීම (1) වන උපවගන්තිය යටතේ ප්‍රතික්ෂේප කිරීමට සමාගමේ අධ්‍යක්ෂ මණ්ඩලය ගත් තීරණයකින් අතෘප්තියට පත් යම් තැනැත්තකු විසින් නියමිත කාල පරිච්ඡේදය තුළ දී ඒ තීරණයට විරුද්ධව අභියාචනා යක් කොළඹ දිසා අධිකරණය වෙත ඉදිරිපත් කළ හැකි ය. ඒ අධිකරණය විසින් ඒ තීරණය ස්ථිර කරමින් හෝ ඉවත ලමින් ඒ අභියාචනය සම්බන්ධයෙන් නියමයක් කළ හැකි ය. තව ද එවැනි අභියාචනයක් ඉදිරිපත් කිරීමේ දී සහ එය විභාග කිරීමේ දී අනුගමනය කළ යුතු කාර්ය පරිපාටිය නියමිත පරිදි විය යුතු ය.

**ජාතික රාජ්‍ය සභාවේ 1973 අංක 28 දරන 3
ආයෝජියෝට්ඨි නිවුස් පේපර්ස් ඔෆ් සිලෝන් ලිමිටඩ්
(විශේෂ විධිවිධාන) පනත**

(3) කොළඹ දියා අධිකරණය වෙත (2) වන උපවගන්තිය යටතේ ඉදිරිපත් කරන ලද යම් අභියාචනයක් සම්බන්ධයෙන් ඒ අධිකරණය විසින් කරන ලද යම් නියමයක් අවසානාත්මක හා තීරණාත්මක විය යුතු අතර, නඩුවක, ප්‍රතිශෝධන ඉල්ලීමක, අභියාචනයක හෝ ඊට ආඥවක මාර්ගයෙන් හෝ අන් ආකාරයකින් එම නියමය වෙනත් යම් අධිකරණයක දී හෝ විනිශ්චය අධිකාරයක දී ප්‍රශ්න නොකළ යුතුය.

4. 2 වන වගන්තියේ විධිවිධාන ක්‍රියාත්මක වීම කරණකොට ගෙන මහා භාරකරු සතු වන සමාගමේ එක් එක් කොටස වෙනුවෙන් ගෙවිය යුතු වන්දි, නියමිත දිනයට පෙර දිනයෙහි සමාගමේ ඒ කොටස දැරූ තැනැත්තාට, පහත සඳහන් කරුණුවලට අදාළව නිශ්චය කරනු ලබන මිලකට අනුව, මහා භාරකරු විසින් ආණ්ඩුව වෙනුවෙන් ගෙවිය යුතුය :—

මහා භාරකරු සතු වන සමාගමේ කොටස් සම්බන්ධයෙන් වන්දි.

- (අ) ඒ කොටසේ මුල් අගය ;
- (ආ) ඒ කොටස් දරන්නන් අතර එදිනට පෙර මෑතදීම ඒ කොටස් සම්බන්ධයෙන් කෙරුණු ගනුදෙනුවක දී ගෙවනු ලැබූ මිල ; සහ
- (ඇ) ඒ කොටස සම්බන්ධයෙන් ඇවිරිණි තක්සේරුව.

5. (1) අමාත්‍යවරයා විසින් කලින් කල තත් කාර්යය සඳහා මහා භාරකරු වෙත නිකුත් කරනු ලබන ලිඛිත විධානවල බලය යටතේ ක්‍රියා කරමින්, මහා භාරකරු විසින්, 3 වන වගන්තියේ විධිවිධානවලට යටත්ව—

මහා භාරකරු සතු වන සමාගමේ කොටස් මහාජනයාව විකෘත.

- (අ) මහාජනයා අතුරින් ඒ විධානවල සඳහන් කර ඇති අය වෙත ;
- (ආ) තමා වෙත සතු වී ඇති සමාගමේ කොටස් අතුරින් එසේ සඳහන් කර ඇති යම් කොටස් සංඛ්‍යාවක් ;
- (ඇ) එසේ සඳහන් කර ඇති මිලකට,

විකිණිය යුතුය.

(2) මේ වගන්තියේ ඉහත සඳහන් විධිවිධාන යටතේ අමාත්‍යවරයා විසින් නිකුත් කරන ලද යම් ලිඛිත විධාන අවසානාත්මක හා තීරණාත්මක විය යුතු අතර, 3 වන වගන්තියේ විධිවිධානවලට යටත්ව, ඒ විධාන නඩුවක, ප්‍රතිශෝධන ඉල්ලීමක, අභියාචනයක හෝ ඊට ආඥවක මාර්ගයෙන් හෝ අන් ආකාරයකින් යම් අධිකරණයක දී හෝ විනිශ්චය අධිකාරයක දී ප්‍රශ්න නොකළ යුතුය.

6. (1) මේ උපවගන්තියෙහි මින් මතු දක්වනු ලබන විධිවිධාන පහත සඳහන් කරුණු සම්බන්ධයෙන් බල පැවැත්විය යුතුය :—

ඇතැම් කරුණු සම්බන්ධයෙන් විශේෂ විධිවිධාන.

- (අ) නියමිත දිනයට පෙර දිනයෙහි සිටි සමාගමේ අධ්‍යක්ෂවරුන් එසේ මුර දැරීම නියමිත දිනයෙහි නතර විය යුතුය.
- (ආ) සමාගමේ ව්‍යාපාර හා කටයුතු පිළිබඳ කළමනාකාරිත්වය හා පරිපාලනය මේ වගන්තියෙහි විධිවිධාන සලස්වා ඇති පරිදි සංස්ථාපිත අධ්‍යක්ෂ මණ්ඩලයක් වෙත සතු වන්නේය.

ජාතික රාජ්‍ය සභාවේ 1973 අංක 28 දරන
ඇසෝසියේටඩ් නිවුස් පේපර්ස් ඔෆ් සිලෝන් ලිමිටඩ්
(විශේෂ විසිවිධාන) පනත

(අ) එසේ සංස්ථාපිත අධ්‍යක්ෂ මණ්ඩලය විසින්, සමාගමේ ව්‍යාපාර පවත්වාගෙන යාමේ හා කටයුතු පරිපාලනය කිරීමේ කාර්යය සඳහා සමාගමේ බලතල ක්‍රියාත්මක කිරීම, කටයුතු කිරීම හෝ කාර්ය ඉටු කිරීම කළ හැකි ය.

(ආ) නියමිත දිනයෙන් පසු සමාගමේ ප්‍රථම අධ්‍යක්ෂ මණ්ඩලය අධ්‍යක්ෂවරුන් පස් දෙනෙකුගෙන් සමන්විත විය යුතු ය. එම අධ්‍යක්ෂවරුන් සියලු දෙනාම මහා භාරකරු විසින් පත් කළ යුතු අතර—

- (i) යටත් පිරිසෙයින් ඔවුන්ගෙන් එක් කෙනෙකු වත් නියමිත දිනයට පෙර දිනයෙහි සමාගමේ යම් කොටසක් දැරූ තැනැත්තකු විය යුතු ය ;
- (ii) යටත් පිරිසෙයින් ඔවුන්ගෙන් එක් කෙනෙකු වත් සමාගමෙහි පුවත්පත් කලාවේදියකු වශයෙන් වැඩ කරන තැනැත්තකු විය යුතු ය ; තව ද
- (iii) යටත් පිරිසෙයින් ඔවුන්ගෙන් එක් කෙනෙකු වත් සුදුසුකම් ලත් ගණකාධිකාරිවරයකු වන තැනැත්තකු විය යුතු ය.

මහා භාරකරු විසින් අධ්‍යක්ෂවරුන්ගෙන් කෙනෙකු සමාගමේ අධ්‍යක්ෂ මණ්ඩලයේ සභාපති හා කළමනාකාර අධ්‍යක්ෂ වශයෙන් පත් කළ යුතු ය.

(ඉ) නියමිත දිනයෙන් පසු සමාගමේ ප්‍රථම අධ්‍යක්ෂ මණ්ඩලය සංයුක්ත වන අධ්‍යක්ෂවරුන් ඒ ධුර කලින් හැර ගියහොත් මිස, සමාගමේ පළමුවන වාර්ෂික මහා සභා රැස්වීම අවසන් වන තුරු ඒ අධ්‍යක්ෂවරුන් වශයෙන් ධුර දැරිය යුතු ය.

(ඊ) සමාගමේ ප්‍රථම වාර්ෂික මහා සභා රැස්වීම නියමිත දිනයේ සිට එක් අවුරුදු කාලසීමාවක් ගතවීමට පෙර පැවැත්විය යුතු ය.

(උ) නියමිත දිනයෙන් පසු සමාගමේ ප්‍රථම වාර්ෂික මහා සභා රැස්වීමේ දී හා ඉන් පසුව පැවැත්වෙන සමාගමේ සෑම වාර්ෂික මහා සභා රැස්වීමක දී සමාගමේ කොටස් දරන තැනැත්තන් විසින් ඔවුන් අතුරින් සමාගමේ අධ්‍යක්ෂවරුන් පස් දෙනෙකු තෝරා පත් කළ යුතු අතර ඔවුන් කලින් ධුර හැර ගියහොත් මිස සමාගමේ ඊළඟ වාර්ෂික මහා සභා රැස්වීම අවසන් වන තුරු එම අධ්‍යක්ෂවරුන් වශයෙන් ධුර දැරිය යුතු ය :

එසේ වුව ද මහා භාරකරු විසින් ආණ්ඩුව වෙනුවෙන්—

- (i) සමාගමේ මුළු කොටස් සංඛ්‍යාවෙන් යටත් පිරිසෙයින් සියයට පණස් එකක්වත් දරන අවස්ථාවක එකී අධ්‍යක්ෂවරුන් දෙදෙනෙකු පමණක් එසේ තෝරා පත් කර ගත යුතු අතර සෙසු අධ්‍යක්ෂවරුන් තිදෙනා මහා භාරකරු විසින් පත් කරනු ලැබිය යුතු ය ; නැතහොත්
- (ii) ඒ මුළු කොටස් සංඛ්‍යාවෙන් යටත් පිරිසෙයින් සියයට හතළිහක්වත් දරන අවස්ථාවක එකී අධ්‍යක්ෂවරුන් තුන් දෙනෙකු පමණක් එසේ තෝරා පත් කර ගත යුතු අතර සෙසු අධ්‍යක්ෂවරුන් දෙදෙනා මහා භාරකරු විසින් පත් කරනු ලැබිය යුතු ය ; නැතහොත්

**ජාතික රාජ්‍ය සභාවේ 1973 අංක 28 දරන 5
ඇසෝසියේටඩ් නිවුස් පේපර්ස් ඔෆ් සිලෝන් ලිමිටඩ්
(විශේෂ විධිවිධාන) පනත**

(iii) ඒ මුළු කොටස් සංඛ්‍යාවෙන් යටත් පිරිසෙයින් සියයට විස්සක් වත් දරන අවස්ථාවක, එකී අධ්‍යක්ෂවරුන් හතර දෙනෙකු පමණක් එසේ තෝරා පත් කර ගත යුතු අතර අනික් අධ්‍යක්ෂවරයා මහා භාරකරු විසින් පත් කරනු ලැබිය යුතු ය.

(2) සමාගමේ අධ්‍යක්ෂවරයකු හෝ අධ්‍යක්ෂවරුන් පත් කිරීමට මහා භාරකරුට හිමිකම් ඇති තාක් කල් හා ඒ තාක් කල් පමණක් සමාගමේ සෙසු අධ්‍යක්ෂවරුන් තෝරා පත් කිරීමේදී සහභාගි වීමට හෝ ඒ සම්බන්ධයෙන් ඡන්දය දීමට හෝ මහා භාරකරුට හිමිකම් නොතිබිය යුතු ය.

(3) සමාගමේ සාමාජික ව්‍යවස්ථාවලියෙන් නියමිතව තිබිය හැකි පරිදි අධ්‍යක්ෂවරයකු වීමට අවශ්‍ය සුදුසුකම් ලබා දෙන කොටස හෝ කොටස් යම් තැනැත්තකුට සමාගමෙහි නොතිබුණද මහා භාරකරු විසින් ඒ තැනැත්තා සමාගමේ අධ්‍යක්ෂවරයකු වශයෙන් පත් කළ හැකි ය.

(4) මහා භාරකරු විසින් (1) වන උපවගන්තියේ (උ) ඡේදය යටතේ පත් කරන ලද සමාගමේ අධ්‍යක්ෂවරයකු හෝ අධ්‍යක්ෂවරුන් කලින් නම් වූ හැර ගිය හොත් මිස ඔහුගේ හෝ ඔවුන්ගේ පත්වීමෙන් පසු සමාගමේ ඊළඟ වාර්ෂික මහා සභා රැස්වීම් අවසාන වන තෙක් ඒ අධ්‍යක්ෂවරයා හෝ අධ්‍යක්ෂවරුන් වශයෙන් වූ දැරිය යුතු ය.

7. යම් තැනැත්තකු—

(අ) කුට ලිපි සකස් කිරීමේ හෝ වංචා කිරීමේ වරදට හෝ විනිමය පාලන පනතේ හෝ 1963 අංක 4 දරන දේශීය ආදායම් පනතේ හෝ 1969 අංක 1 දරන ආනයන හා අපනයන (පාලන) පනතේ විධිවිධාන කඩකිරීමේ හේතුවෙන් කරන ලද යම් වරදකට අධිකරණයක් විසින් වරදකරු කරනු ලැබ ඇතහොත් හෝ වරදකරු කරනු ලබනහොත්, නියමිත දිනය හෝ ඔහු වරදකරු කරනු ලැබීමේ දිනය හෝ යන මේ දින දෙකින් කලින් ඊළඟෙන දිනයෙහි සිට අවුරුදු තුනක කාලයකට ; හෝ

(ආ) (අ) ඡේදයෙහි සඳහන් යම් වරදක් කර ඇති බව පරීක්ෂණ කොමිෂන් සභා පනත යටතේ පත් කරන ලද පරීක්ෂණ කොමිසමක් විසින් තීරණය කරනු ලැබ ඇතහොත් හෝ තීරණය කරනු ලබනහොත් නියමිත දිනයෙහි සිට අවුරුදු තුනක කාලයකට

සමාගමේ අධ්‍යක්ෂවරයකු වශයෙන් පත් කරනු ලැබීමට හෝ තෝරා පත් කර ගනු ලැබීමට හෝ වූයෙහි රැඳී සිටීමට ඒ තැනැත්තා සුදුස්සකු නොවිය යුතු ය.

සමාගමේ
අධ්‍යක්ෂවරයකු
වීම සඳහා
නුසුදුසුකම්.

8. (1) සමාගමේ අධ්‍යක්ෂවරයකු.—

(අ) ඔහු පත් කළ අධ්‍යක්ෂවරයකු නම්, මහා භාරකරු විසින් වූයෙන් ඉවත් කරනු ලැබුවහොත් හෝ සමාගමේ ලේකම් වෙත යවනු ලබන ලිපියකින් වූයෙන් ඉල්ලා අස් වුවහොත් ; හෝ

සමාගමේ
අධ්‍යක්ෂවරුන්
වූ හැර
යාම.

(ආ) ඔහු තෝරා පත් කළ අධ්‍යක්ෂවරයකු නම්, සමාගමේ ලේකම් මාර්ගයෙන් සමාගමේ අධ්‍යක්ෂ මණ්ඩලයේ සභාපති වෙත යවනු ලබන ලිපියකින් ධුරයෙන් ඉල්ලා අස් වුවහොත් තම ධුරය හැර යා යුතු ය.

(2) ඉල්ලා අස්වීමෙන් හෝ කාලය ඉකුත් වීමෙන් ධුරය හැර යන සමාගමේ යම් අධ්‍යක්ෂවරයෙක් නැවත පත්කර ගනු ලැබීමට හෝ නැවත තෝරා පත් කරගනු ලැබීමට සුදුස්සෙක් වන්නේ ය.

නියමිත දිනයෙන් පසු සමාගමේ පුර්ව අධ්‍යක්ෂ මණ්ඩලය සංස්ථාපනය කරනු ලබන තෙක් මහා භාරකරුගේ බලතල යතාදිය.

9. නියමිත දිනයෙන් පසු සමාගමේ පුර්ව අධ්‍යක්ෂ මණ්ඩලය සංස්ථාපනය කරනු ලබන තෙක් සමාගමේ ව්‍යාපාර කරගෙන යාමේ හා කටයුතු පරිපාලනය කිරීමේ කාර්යය සඳහා සමාගමේ බලතල, කටයුතු හෝ කාර්ය ක්‍රියාත්මක කිරීම, කිරීම හෝ ඉටු කිරීම මහා භාරකරු විසින් කළ හැකි ය.

සමාගමේ කොටස් පැවරීම සීමා කිරීම.

10. (1) අදහස් කර ඇති පැවරීම පිළිබඳව මහා භාරකරු වෙත ලියවිල්ලකින් වූ පූර්ව දැන්වීමක් කිරීමෙන් පසුව මිස සමාගමේ කොටස් දරන කිසිම තැනැත්තකු විසින් අත් කිසි තැනැත්තකු වෙත ඒ කොටස් පැවරීම නොකළ යුතු ය.

(2) මේ පනතේ විධිවිධාන කඩ කරමින් කරන ලද යම් පැවරීමක් මහා භාරකරුගේ නියමය පරිදි බලරහිත ලෙස ප්‍රකාශ කරනු ලැබිය හැකි ය. ඒ නියමය පිළිබඳ දැන්වීමක් මහා භාරකරු විසින් ඒ කොටස් දරන්නා වෙත ලියාපදිංචි කළ ලිපියකින් තැපැල් මගින් යැවිය යුතු ය.

(3) සමාගමේ යම් කොටසක් එවැනි තැනැත්තකු වෙත පැවරීමකට අදාළව (2) වන උපවගන්තිය යටතේ මහා භාරකරු විසින් කරන ලද නියමයකින් අතෘප්තියට පත් යම් තැනැත්තකු විසින් නියමිත කාලසීමාව ඇතුළත දී, ඒ නියමයට විරුද්ධව කොළඹ දිසා අධිකරණය වෙත අභියාචනයක් ඉදිරිපත් කළ හැකි ය. ඒ අධිකරණය විසින්, ඒ අභියාචනය සම්බන්ධයෙන්, ඒ නියමය ස්ථිර කරමින් හෝ නිෂ්ප්‍රභ කරමින් තීරණයක් කළ හැකි ය. ඒ තීරණය අවසානාත්මක හා තීරණාත්මක විය යුතු අතර නඩුවක, ප්‍රතිශෝධන ඉල්ලීමක, අභියාචනයක, රිටි ආඥාවක මාර්ගයෙන් හෝ අන් ආකාරයකින් වෙනත් යම් අධිකරණයක දී හෝ විනිශ්චය අධිකාරයක දී එය ප්‍රශ්න නොකළ යුතු ය.

(4) යම් තැනැත්තකු වෙත සමාගමේ යම් කොටසක් පැවරීම සම්බන්ධයෙන් (2) වන උපවගන්තිය යටතේ මහා භාරකරු විසින් නියමයක් කළ අවස්ථාවක අභියාචනයක් ඉදිරිපත් කිරීමෙන් පසු කොළඹ දිසා අධිකරණය විසින් ඒ නියමය නිෂ්ප්‍රභ කරනු ලබන තෙක් ඒ කොටස් සම්බන්ධයෙන් ජන්දය දීමේ අයිතිවාසිකම ඒ තැනැත්තාට නොතිබිය යුතු ය.

සමාගමේ සංස්ථාපනය හා සාමාන්‍ය ව්‍යවස්ථාවලිය ප්‍රකාශයට කිරීම ආදිය සම්බන්ධයෙන් සීමා කිරීම.

11. සමාගමේ සංස්ථාපනය හා සාමාන්‍ය ව්‍යවස්ථාවලිය, —

(අ) මහා භාරකරුගේ පූර්ව අනුමතිය ඇතිව, සමාගමේ යම් රැස්වීමක දී සම්මත කර ගනු ලබන විශේෂ යෝජනාවක් මගින් සමාගමේ කොටස් දරන්නන් විසින් මිස ; හෝ

(ආ) ගැසට් පත්‍රයෙහි පළ කරනු ලබන නියෝගයක් මගින් අමාත්‍ය
 වරයා විසින් මිස

ප්‍රකාශයකට කිරීම හෝ සංශෝධනය කිරීම නොකළ යුතු ය.

12. සමාගමේ මුළු කොටස් ගණනින් යටත් පිරිසෙයින් සියයට
 පනස් එකක්වත් ආණ්ඩුව වෙනුවෙන් මහා භාරකරු විසින් දරනු ලබන
 තාක් කල් හා ඒ තාක් කල් පමණක් ඔහු විසින් කලින් කල සමාගම විසින්
 පළ කරනු ලබන යම් ප්‍රවෘත්ති පත්‍රයක ප්‍රතිපත්තිය හෝ නිදහසේ අදහස්
 ප්‍රකාශ කිරීම නොවන්නා වූ සමාගමට අදාළ යම් කරුණු පිළිබඳව
 සමාගමේ අධ්‍යක්ෂ මණ්ඩලය වෙත ලියවිල්ලකින් සාමාන්‍ය හෝ විශේෂ
 විධාන නිකුත් කළ හැකි ය. ඒ විධාන ලැබීමෙන් පසු ඒවා අනුව වහාම
 ක්‍රියා කිරීම හා ඊට පසු ඒ විධාන මණ්ඩලයේ ඊළඟ රැස්වීමට ඉදිරිපත්
 කිරීම ඒ මණ්ඩලයේ කාර්ය වන්නේ ය.

සමාගමේ අධ්‍යක්ෂ
 මණ්ඩලය වෙත
 විධාන නිකුත්
 කිරීමට මහා
 භාරකරු සතු
 බලය.

13. (1) සමාගම විසින් නියමිත දිනයට පෙර අත් කිසි තැනැත්තකු
 හෝ තැනැත්තන් සමඟ ඇති කර ගන්නා ලද යම් ගිවිසුමක් හෝ
 එකඟවීමක් යටතේ වූ එම සමාගමේ වගකීම්, ඒ වගකීම් ව්‍යාප්තයන්,
 වංකව හෝ වංචනිකව ඇති කරගෙන ඇතැයි යන හේතුව පිට සමාගමේ
 අධ්‍යක්ෂ මණ්ඩලය විසින් අමාත්‍යවරයාගේ පූර්ව අනුමතිය ඇතිව
 ලියවිල්ලකින් ප්‍රතික්ෂේප කළ හැකි ය. එවිට ඒ වගකීම් කිසිවිටකත්
 සමාගමේ වගකීම්ව නොපැවැත්වීමට ලෙස හෝ නොපවතින ලෙස සැලකිය
 යුතු ය. ඒ ප්‍රතික්ෂේප කිරීම පිළිබඳ දන්වීම ලියාපදිංචි කළ ලිපියකින්
 මණ්ඩලය විසින් ඒ අත් තැනැත්තා හෝ තැනැත්තන් වෙත තැපැල්
 මාර්ගයෙන් යැවිය යුතු ය.

ඇතැම් ගිවිසුම්
 යටතේ වගකීම්
 ප්‍රතික්ෂේප කිරීමට
 සමාගමේ අධ්‍යක්ෂ
 මණ්ඩලය සතු
 බලය.

(2) යම් ගිවිසුමක් හෝ එකඟවීමක් යටතේ වූ යම් වගකීම් (1) වන
 උපවගන්තිය යටතේ ප්‍රතික්ෂේප කිරීම හේතුකොට ගෙන යම් තැනැත්ත
 කුට දරන්නට සිදු වන යම් පාඩුවක් හෝ අලාභයක් සඳහා, ඒ තැනැත්තා
 ඒ ගිවිසුමට හෝ එකඟවීමට පාර්ශ්වකරුවකු වුව ද නොවුව ද (3) වන
 උපවගන්තියෙහි විධිවිධාන සලස්වා ඇති ආකාරයට හැර, ඒ තැනැත්තාට
 සමාගම විසින් කිසිම වන්දියක් නොගෙවිය යුතු ය.

(3) යම් ගිවිසුමක් හෝ එකඟවීමක් යටතේ සමාගමේ වගකීම් (1)
 වන උපවගන්තිය යටතේ ප්‍රතික්ෂේප කරන ලද අවස්ථාවක, ඒ
 ප්‍රතික්ෂේප කරනු ලබන අවස්ථාවේ දී ඒ ගිවිසුමේ හෝ එකඟවීමේ අත්
 පාර්ශ්වකරු හෝ පාර්ශ්වකරුවන් විසින් ඒ ගිවිසුම හෝ එකඟවීම
 යටතේ වූ ඔහුගේ හෝ ඔවුන්ගේ බැඳීම් යථා පරිදි ඉටු කර තිබුණේ නම්
 ඒ ප්‍රතික්ෂේප කිරීම හේතුකොට ගෙන ඔහුට හෝ ඔවුන්ට විදීමට සිදු වූ
 පාඩුව හෝ අලාභය සඳහා ඒ අත් පාර්ශ්වකරුට හෝ පාර්ශ්වකරුවන්ට
 සමාගම විසින් වන්දි ගෙවිය යුතු ය. ඒ වන්දියෙහි ප්‍රමාණය, සමාගමේ
 අධ්‍යක්ෂ මණ්ඩලය හා ඒ අත් පාර්ශ්වකරු හෝ පාර්ශ්වකරුවන් හා
 අතර එකඟවීමකින් සේවා ප්‍රමාණ මූලධර්මය අනුව හෝ එවැනි එකඟ
 වීමක් ඇති නොවුවහොත් අමාත්‍යවරයා විසින් පත් කරනු ලබන බේරුම්
 කරුවකු විසින් නිශ්චය කරනු ලැබිය යුතු ය. ඒ නිශ්චය කිරීම අවසානයක්
 මක හා තීරණාත්මක විය යුතු අතර නඩුවක, ප්‍රතිශෝධන ඉල්ලීමක,
 අභියාචනයක හෝ ඊට ආදායක මාර්ගයෙන් හෝ අන් ආකාරයකින්
 කිසිම අධිකරණයක දී හෝ විනිශ්චය අධිකාරයක දී එය ප්‍රශ්න නොකළ
 යුතු ය.

(4) මේ වගන්තිය යටතේ සමාගම විසින් ගෙවිය යුතු යම් වන්දියක් සමාගමේ මුදල්වලින් ගෙවිය යුතු අතර ඒ අනුව ඒ ගෙවීම ඒ මුදල් නිත්‍යානුකූලව වැය කළ හැකි කාර්යයක් ලෙස සලකනු ලැබිය යුතු ය.

නියමිත දිනයට පෙර කරන ලද ක්‍රියා සම්බන්ධයෙන් ගෙවීමට අධිකරණය නියම කරන මුදල් 4 වන වගන්තිය යටතේ ගෙවිය යුතු වන්දි මුදල්වලින් ගෙවිය හැකි බව.

14. නියමිත දිනයට පෙර දරන්නට සිදු වූ හෝ සිදු කරන ලද යම් පාඩුවක්, හානියක් හෝ අලාභයක් සඳහා සමාගමට වීරුද්ධව පවරන ලද නඩුවක දී යම් තැනැත්තකුට යම් මුදලක් ගෙවන ලෙස සමාගමට නියම කරමින් සමාගමට වීරුද්ධව කින්දු ප්‍රකාශයක් කරන ලද අවස්ථාවක මේ පනතෙහි හෝ වෙන යම් ලිඛිත නීතියක විධිවිධානවල කුමක් සඳහන් වුවද, එම මුදල 4 වන වගන්තිය යටතේ වන්දි වශයෙන් ගෙවිය යුතු මුදලෙන් ප්‍රමාණානුකූල පදනමක් මත අඩු කොට සමාගම විසින් ඒ තැනැත්තාට ගෙවනු ලැබිය හැකි ය.

නියමිත දිනයට පෙර උද්ගත වූ හිමිකම් පෑම් සම්බන්ධයෙන් නඩු පැවරීමට පෙර කළ යුතු දැනුම් දීම.

15. නියමිත දිනයට පෙර උද්ගත වූ කවර ආකාරයක වූ හෝ යම් කිසි හිමිකම් පෑමක් නියමිත දිනයේ සිට මාස හයක් ඇතුළත සමාගමේ අධ්‍යක්ෂ මණ්ඩලය වෙත ලියවිල්ලකින් දැනුම් දෙන ලද නම් මිස හා ඒ දැන්වීම කරන ලද බවට ප්‍රකාශයක් ඒ නඩුවේ පැමිණිල්ලෙහි අන්තර්ගතව ඇත්නම් මිස, වෙන යම් ලිඛිත නීතියක විධිවිධානවල කුමක් සඳහන් වුවද, එම හිමිකම් පෑම සම්බන්ධයෙන් කිසිම නඩුවක් කිසිම අධිකරණයක හෝ විනිශ්චය අධිකාරයක පැවරීම හෝ කිසිම අධිකරණයක් හෝ විනිශ්චය අධිකාරයක් විසින් භාර ගැනීම නොකළ යුතු ය.

සමාගමේ ගිණුම් විගණනය කිරීමට අදාළ විශේෂ විධිවිධාන.

16. (1) සමාගමේ ගිණුම් විගණනය කිරීම සම්බන්ධයෙන් සමාගම් ආඥාපනතේ විධිවිධාන සමාගමට අදාළ නොවන්නේ ය.

(2) 1971 අංක 38 දරන මුදල් පනතේ 12 සිට 15 තෙක් වූ (එම වගන්ති දෙක ම ඇතුළුව) වගන්තිවල විධිවිධාන අවශ්‍ය වෙනස් කිරීම් සහිතව සමාගමේ ගිණුම් විගණනය කිරීමට අදාළ වන්නේ ය.

(3) සමාගමේ මුදල් වර්ෂය ලික් වර්ෂය වන්නේ ය.

නියෝග සෑදීමේ බලය.

17. (1) අමාත්‍යවරයා විසින්, මේ පනතෙහි ප්‍රතිපත්තිවලට හා විධිවිධානවලට සම්පූර්ණ බලය හා බලාත්විත භාවය දීමේ කාර්යය සඳහා, සහ නියම කළ යුතු යයි මේ පනතින් නියමිත සියලු කරුණු සඳහා නියෝග සෑදිය හැකි ය.

(2) (1) වන උපවගන්තියෙන් පැවරුණු බලතලවල ව්‍යාප්තියට භානියක් නොමැතිව අමාත්‍යවරයා විසින් සමාගම් ආඥාපනතෙහි නිශ්චිතව සඳහන් විධිවිධානවලින් යම් විධිවිධාන සමාගමට අදාළ නොවිය යුතු බවට හෝ නිශ්චිතව සඳහන් කළ හැකි වෙනස් කිරීම්වලට හෝ සංශෝධනවලට යටත්ව අදාළ විය යුතු බවට නියෝග සෑදිය හැකි ය.

(3) අමාත්‍යවරයා විසින් මේ පනත යටතේ සාදනු ලබන සෑම නියෝගයක් ම එය ගැසට් පත්‍රයෙහි පළ කරනු ලබන දින ක්‍රියාත්මක විය යුතු ය.

(4) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයෙහි පළ කරනු ලැබීමෙන් පසු හැකි තාක් ඉක්මණින් අනුමතිය සඳහා ජාතික රාජ්‍ය සභාව වෙත ඉදිරිපත් කළ යුතු ය. එසේ අනුමත

ජාතික රාජ්‍ය සභාවේ 1973 අංක 28 දරන 9
 ඇයෝමියෝටඩ් නිවුස් පේපර්ස් ඔෆ් සිලෝන් ලිමිටඩ්
 (විශේෂ විධිවිධාන) පනත

කරනු නොලැබූ සෑම නියෝගයක් ම එසේ අනුමත නොකරනු ලැබීමේ දින සිට පරිවර්තන කරනු ලැබූ ලෙස සැලකිය යුතු නමුදු එය යටතේ කලින් කරන ලද කිසිවකට ඉන් හානියක් නොවිය යුතු ය.

18. (1) සමාගමේ සංස්ථා පත්‍රයෙහි හා සාංගමික ව්‍යවස්ථාවලියෙහි කුමක් සඳහන් ව ඇත ද මේ පනතේ විධිවිධාන බල පැවැත්විය යුතු ය.

ඇතැම් සාධන පත්‍ර, මහා භාරකාර ආඥාපනත හා සමාගම් ආඥාපනත අභිභවා මේ පනත බල පැවැත්විය යුතු බව.

(2) මේ පනතේ විධිවිධාන හා මහා භාරකාර ආඥාපනතේ හෝ සමාගම් ආඥාපනතේ විධිවිධාන හා අතර යම් ගැටුමක් හෝ නොගැලපීමක් ඇති වුවහොත් මේ පනතේ විධිවිධාන එකී යම් ආඥාපනතක විධිවිධාන අභිභවා බල පැවැත්විය යුතු ය. එසේ වුව ද මෙහි මින් පෙර විධිවිධාන සලස්වා ඇති පරිදි හැර සමාගම් ආඥාපනතේ විධිවිධාන ඉදිරියටත් සමාගමට අදාළ විය යුතු ය.

19. මේ පනතෙහි—

අර්ථ නිරූපණය.

“ බාලවයස්කාර දරුවා ” යන්නෙන් අවිවාහක හා වයස අවුරුදු විසිඑකට අඩු දරුවකු අදහස් වන අතර සුළු දරුවෙක් හෝ දරුකමට හද ගැනීමේ ආඥාපනත යටතේ හදගනු ලබන දරුවෙක් හෝ එයට ඇතුළත් වේ;

“ මහාජනයා ” යන්නට ජාතික රාජ්‍ය සභාවේ 1972 අංක 5 දරන සමුපකාර සමිති පනත යටතේ ලියාපදිංචි කරන ලද සමිති, සමිති ආඥාපනත යටතේ ලියාපදිංචි කරන ලද සමිති, වෘත්තීය සංගම් ආඥාපනත යටතේ ලියාපදිංචි කරන ලද වෘත්තීය සංගම්, සමාගමේ සේවයෙහි යෙදී සිටින පුවත්පත් කලාවේදීන්, වශයෙන් වැඩ කරන තැනැත්තන් හා වෙනත් තැනැත්තන් ඇතුළත් වන නමුදු, ප්‍රවෘත්ති පත්‍රයක් මුද්‍රණය කිරීමේ හෝ ප්‍රසිද්ධ කිරීමේ ව්‍යාපාරයෙහි නියුක්තව සිටින අන් කිසි සමාගමක් එයට ඇතුළත් නොවේ;

“ මහා භාරකරු ” යන්නෙන් මහා භාරකාර ආඥාපනතෙහි විධිවිධාන යටතේ පත් කරන ලද මහා භාරකරු අදහස් වේ.

උපලේඛන

I වන කීර්‍ය

II වන කීර්‍ය

උපලේඛන නම	වෙනත් නම	ලිපික	කොටස් ගණන
අධ්‍යයන	අර්ථ එබෙන්නේ කොටස්	10, ඊ. ඒ. කුමාර මාවත, කොළඹ 6	41
ගෝලීය	සේවයේ බෙදා හැරීමේ පිළිබඳ	113, 5 වැනි පවුල, කොළඹ 3	11,110
[සේවයේ විකුලයා	සේවයේ බෙදා හැරීමේ පිළිබඳ	113, 5 වැනි පවුල, කොළඹ 3	1,963
	සේවයේ බෙදා හැරීමේ පිළිබඳ	113, 5 වැනි පවුල, කොළඹ 3	19,533
ගෝලීය	ඉන්දු රාජ්‍ය	113, 5 වැනි පවුල, කොළඹ 3	3,857
ගුණරත්න	ලාල් වන්දා	30/1, බහලේ පාර, කොළඹ 3	20,000
ගුණරත්න	කුසුමා ලීලමනී	30/1, බහලේ පාර, කොළඹ 3	55
හුදුගල්ල	වික්කා රත්න	25, අනුලා පාර, හැටලොක් පාරෙන් ගාමාගම, කොළඹ 6	867
හුදුගල්ල	හමින් අරඞුන ජයතිලක	25, අනුලා පාර, හැටලොක් පාරෙන් ගාමාගම, කොළඹ 6	721
හුදුගල්ල	උපතිස්ස	39, අයෝගී ගාමිනී, කොළඹ 4	165
ජයවරධාන	චාර්ල්ස් හරිස්වන්ද ද සොඩියා	39, අයෝගී ගාමිනී, කොළඹ 4	978
නොල්සන්	ජනියස් ඊවඩ	66, වෙරළ පෙදෙස, කොළඹ 7	1,090
සෙනෙවිරත්න	පර්සිවල් ක්ලෙමන්ට් ඇනස්ට්‍රි	17, ඩික්වන් පෙදෙස, කොළඹ 3	888
ගෙනේනකෝන්	ලීඩ් හැරියට්	22, වෙරළ පාර, කොළඹ 5	165
වික්‍රමසිංහ	සෙමිනා	"ඉක්කොරා", ශ්‍රීන් පාන්, කොළඹ 3	2,500
වික්‍රමසිංහ	සිරිල් එස්වන්ඩ් ධූසන්	115, 5 වැනි පවුල, කොළඹ 3	13
වික්‍රමසිංහ	දමයන්තා	228, හැටලොක් පාර, කොළඹ 5	20,000
වික්‍රමසිංහ	නාලිනී මර්සියා	115, 5 වැනි පවුල, කොළඹ 3	83
වික්‍රමසිංහ	වන්ත ලලිත්	115, 5 වැනි පවුල, කොළඹ 3	2,583
වික්‍රමසිංහ	ගාන්තිලාල් නීල්කාන්ත	113, 5 වැනි පවුල, කොළඹ 3	2,583
වික්‍රමසිංහ	රනිල්	113, 5 වැනි පවුල, කොළඹ 3	83
වික්‍රමසිංහ	අයන්දේව් භාණ්ඩා	113, 5 වැනි පවුල, කොළඹ 3	83

ජාතික රාජ්‍ය සභාවේ 1973 අංක 28 දරන
 දැනුම්දීමේ නිලධාරීන් පේපර්ස් ඔෆ් සිලෝන් ලිමඩ්
 (මෙහි මාලිකාධාර) පත්‍ර

විකුලය	රත්න නිරාජ	... 113, 5 වැනි පවුමග, කොළඹ 3	...	83
විපේකුග	සමලා මානෙල්	... 10, පාමි ශ්‍රේණි, කොළඹ 3	...	235
විපේකුර්ධන	අයන්පිලි ලෙඩ්ලින්	... 40, ශ්‍රීන් පාක්, කොළඹ 3	...	165
විපේකුර්ධන	අනුලාකල්යාණවතී	... " නිර්මල ", 34, කර්ස්ටන් පාර, කොළඹ 3	...	91
විපේකුර්ධන	අස්විනී කුමාර	... " ශ්‍රියාල ", 14, එලියට පෙදෙස, කොළඹ 8	...	1,846
විපේකුර්ධන	බොනල්ඩ් පේර්පේ	... 38, ශ්‍රීන් පාක්, කොළඹ 3	...	165
විපේකුර්ධන	දයන්ද්‍ර පේන	... 48, සිරිපා පාර, කොළඹ 5	...	1,735
විපේකුර්ධන	ශ්‍රේණි කොන්ස්ටන්ස්	... " ශ්‍රියාල ", 14, එලියට පෙදෙස, කොළඹ 8	...	12,145
විපේකුර්ධන	අධිරාගනී	... 38, ශ්‍රීන් පාක්, කොළඹ 3	...	346
විපේකුර්ධන	කමලිකා ජානකී	... 48, සිරිපා පාර, කොළඹ 5	...	6,944
විපේකුර්ධන	මිශුරියල්	... 40, ශ්‍රීන් පාක්, කොළඹ 3	...	11,922
විපේකුර්ධන	පිලිප් රෙචක	... 133, ටර්ට් පාර, කොළඹ 3	...	1,256
විපේකුර්ධන	පිලිප් ඕවලි	... මහල්වරුව වික්ක, පන්තිපිටිය	...	20,000
විපේකුර්ධන	පිලිප් උපාලි	... 38/1, කර්ස්ටන් පාර, කොළඹ 3	...	2,527
විපේකුර්ධන	රත්නීක් සුරිව	... 99, අලිමංකේ පෙදෙස, කොළඹ 2	...	20,000
විපේකුර්ධන	අසෝක වන්දුලාල්	... 671/1, හයි ලෙවල් පාර, ගාගොඩවිල, නුගේගොඩ	...	1,853
මුද්‍රකය	ගොඩවික් ඩිල්ලස්	... 21, ගාලු පාර, දෙහිවල	...	23